

IĊ-ĊEREN

Alfred E Baldaċċhino

L-isem *Ċerna* ma jindikax speċi wahda iżda jirreferi għal numru ta' speċi miġbura fil-familja tas-Serran. F'din il-familja nsibu speċi ta' hut ohra magħrufin, bħal Brieqex, Serran, Dott, Hanzir, Sultan iċ-Ċawl, Spnott, u l-Pixxiroża. Iċ-ċeren huma hut b'gise m b'saħħtu li f'xi speċi tropikali jafu jlahħqu mal-400/500 kg. Iċ-ċeren huma mxerrda ħafna ma' l-ibħra shan u tropikali, iżda f'dawn l-aħħar snin qed jonqsu minħabba ħafna fatturi, fosthom il-kaċċa sfrenata. Iċ-ċeren huma karnivori u għandhom bżonn kwantita kbira ta' ikel. Huma jhobbu l-aktar molluski ċefalopodi bħal klamari, siċċ u qarnit, kif ukoll hut bħal vopi u ċawl. Iċ-ċeren huma aktar hut tal-kosta u għalhekk għandhom bżonn temperaturi kemxejn għoljin għall-iżvilupp tagħhom.

Fil-Mediterran iċ-Ċerna Komuni *Epinephelus gauza* hija l-aktar imxerrda. Il-kultur ta' din iċ-ċerna hu generalment kannella skur bi tbajja' hodur fl-isfar. Il-gisem hu mgħotti bi qxur kbar li jibqgħu jinfirxu mir-ras sas-sider. Il-halq huwa karatterizzat minn numru kbir ta' snien forma ta' lembut bil-ponta. Dawn huma

mxerrdin fil-wiċċ tal-halq kollu, saħansitra fuq l-ilsien. Il-halq jista' jinfetaħ sakemm jilhaq id-dijametru tal-gisem. Fuq daharha ċ-Ċerna normalment ikollha xewka wahda. Din iċ-Ċerna tilhaq it-tul ta' metru u nofs u piż ta' l fuq minn 60kg. Hija kaċċatriċi tajba, tghix fuq qiegh tal-blat minn għaxra sa tliet mitt metru fond, fejn issib kenn fix-xquq dojq ta' xi skoll. Iċ-Ċerna l-Komuni tigi kkaċċjata mill-għaddasa. B'rizultat ta' din il-kaċċa, dan il-hut qed jibqgħa' fil-fond u mohbi anki fix-xhur shan tas-sajf. Minħabba f'hekk iċ-Ċerna Kumuni ma tiżviluppax kemm suppost. Dan jaffettwa wkoll ir-riproduzzjoni tagħha li ssir f'bahar baxx li jkun aktar shun fis-sajf.

Meta l-bniedem jiltaqa' maċ-Ċerna Komuni, aktar iva milli le jispiċċa biex jaqbad lil din il-huta: armat bil-foxxna ta' l-arja l-għaddas ifittex il-huta kbira li ħafna drabi tisfa maqtula. Għalhekk iċ-Ċerna mhix magħrufa bħala soċjevola minħabba li kwazi f'kull laqgħa tagħha mal-bniedem tagħmel minn kollox biex tahrab. Iżda din il-huta kbira b'halq wiesgħa u mlahham hi kapaci għib ruhha ta' l-aqwa ħabib. Teżisti



A E Baldacchino

xhieda ta' għaddasa li, jew bhala studju, jew bhala passatemp jew bhala xogħol, kellhom diversi laqgħat ma' għadd ta' ċeren li minnhom dejjem harġet hbiberija kbira. Xi għaddasa biex jagħmlu hbieb ma' din il-huta, joffrulha xi haġa x'tiekol u l-huta wara xi ċaqliq u kontrolli mill-bogħod, tersaq fil-viċin, tiekol l-ikel u wara toqgħod tghum u tilgħab mal-hbieb godda mingħajr ebda biża'. Dan il-hut jibqa' jiftakar l-għaddasa hbieb tiegħu anki wara hafna żmien, u b'dan nindunaw x'memorja għandu dan il-hut.

L-imġieba ta' dan il-hut fl-għażla tal-mohba fejn jgħix turina li din mhix xi għażla kif ġie ġie. Iċ-Ċerna tfittex

Ċerna Komuni

post fejn toqgħod b'hafna hsieb u kapacità. Dan il-post ikollu aktar minn fetha wahda, bl-irtirata kemxejn dejqa li tiftaħ f'wesgħa kemxejn kbira b'saqaf għoli. Il-mohba kbira sservi biex iċ-ċerna tkun tista' tiġi lura sena wara l-oħra, anki meta tikber, filwaqt li s-saqaf għoli jservi biex, waqt li tkun qed taħrab titkaħħal mal-hitan biex tistaħba u anke titla' mas-saqaf biex tistaħba ahjar.


L-imġieba tagħha tinbidel skond l-ispeċi u l-maturità sesswali milhuqa. Karatteristika komuni għaċ-ċeren kollha hija li dawn jitwiieldu kollha nisa. Appena r-raġel tal-lokal jixxjeh jew imut, il-mara dominanti taqleb is-sess u ssir raġel. Din hija karattestiika

tal-hajja twila tač-čeren. Eżempju iehor ta' mġieba differenti tač-čeren skond l-età tagħhom hija li meta tkun adulta tgħix f'fond ta' ikar minn mitt metru, iżda meta tkun żgħira tippreferi toqgħod f'baħar iżjed baxx.

Ič-čeren tipiċi tal-Mediterran huma mill-grupp *Epinephelus*. L-ikbar černa fil-Mediterran hija č-Černa s-Sewda, li hawn min isejhilha d-Dott Abjad, u li taqbeż id-90 kg. Karatteristika tagħha hi l-kulur fil-vjola li jsir aktar skur fuq id-dahar (minn fejn hadet l-isem) u li jiččara aktar lejn innaha ta' wara. Ič-Černa Dehbija, jew kif inhi magħrufa wkoll id-Dott tat-Tebgħa Safra, tikber sa 80 cm u tizen 8 kg. Hija irqaq u għandha gedduma bil-ponta. L-isem tagħha ġej minn tebgħa lewn id-deheb li tinsab fuq il-ġenb tač-čeren xjuħ.

Ič-čeren kollha huma marbutin ma' l-ambjent tal-kosta, u ma tantx jitbiegħdu. Fil-Mediterran ič-Černa Komuni u č-Černa tal-Fond jew Ħanzir tal-Fond huma l-aktar li huma marbuta ma' post wiehed. Hemm jibqgħu f'dan it-territorju tagħhom, speċjalment l-irġiel. Dan għax is-success tal-hajja sesswali tagħhom tiddependi hafna fuq dan it-territorju tagħhom.

Bħal kull holqien iehor, anke č-čeren għandhom bżonn il-ħarsien. Ma tridx tkun intelligenti wisq biex tifhem li, jekk ič-čeren jinqatlu fi żmien meta jkunu sejrin ibidu, allura jintilfu l-frieħ ukoll. U għalhekk huwa importanti li f'dan iż-żmien tas-sena dan il-hut jiġi mħares minn dawk li l-għan tagħhom huwa biss li jistagħna minn fuq. □



Il-Burqax mill-istess familja tač-Černa.